

संक्षिप्त

पेंशनर समाज की बैठक संपन्न

फागी, (निसं)। पेंशनर समाज उपशाखा माधोराजपुरा की बैठक ओमप्रकाश हरित की अध्यक्षता में आयोजित की गई। मिटिंग में सर्वप्रथम जयपुर ग्रामीण के पदाधिकारियों महासचिव ओमप्रकाश हरित, जिला महिला संयोजक अनुसुइया कुमावत, सदस्य उदाराम मोर्य का सम्मान किया गया। तत्पश्चात जीवित प्रमाण पत्र 75 पर मिलने वाले 10 प्रतिशत अतिवित्त लाभ आर जी एच एच के बारे में जानकारी दी गई। संप्रति के बारे में जानकारी दी गई। इस मीटिंग में लल्लू लाल कुमावत कानसिंह सिसोदिया कल्याण सिंह पवन गिरदावर रूपनारायण सोनी सहित क्षेत्र के पेंशनरों मौजूद रहे।

रोजगार कार्यक्रम 7 नवम्बर को

कोटपूतली, (निसं)। कस्बे के डाबला रोड़ स्थित राजकीय पाना देवी मेरीजावाला कन्या महाविद्यालय में कैम्पस प्लेसमेंट एवं कैरियर काउन्सिलिंग सैल द्वारा पी. जी. छात्राओं व पूर्व छात्राओं के रोजगार को लेकर कैम्पस प्लेसमेंट फैसिलिटी स्क्रीम के अन्तर्गत एक दिवसीय रोजगार कार्यक्रम का आयोजन आगामी 07 नवम्बर को प्रातः 11 बजे से महाविद्यालय के कमरा नं. 34 (स्मार्ट रूम) में किया जायेगा। रोजगार हेतु इच्छुक छात्राओं 10 वीं, 12 वीं व स्नातक की अंक तालिका, आधार कार्ड की प्रति, नवीनतम फोटो अनिवार्य रूप से साथ लेकर आये।

पांच साल से फरार वारंटी गिरफ्तार

मालपुरा, (निसं)। विधानसभा चुनाव के दौरान जिला पुलिस अधीक्षक के निर्देशानुसार चलाये जा रहे विशेष अभियान के अन्तर्गत डिग्री थानाधिकारी अय्यब खान के नेतृत्व में गठित पुलिस टीम ने न्यायालय द्वारा जारी शूदा थ्याई गिरफ्तारी वारंटों पर कार्यवाही करते हुए पांच साल से फरार चल रहे थ्याई वारंटी श्याम सिंह पुत्र भारत सिंह राजपूत निवासी सदीनसर थाना रामगढ़ जिला सीकर को गिरफ्तार किया।

तेरह अभ्यर्थियों ने सत्रह नामांकन पत्र दाखिल किए

दौसा, (निसं)। जिला निर्वाचन अधिकारी कमर चौधरी ने बताया कि विधानसभा चुनाव के लिए नाम निर्देशन पत्र भरने के दिन से अब तक जिले की पांचों विधानसभा क्षेत्रों से 13 अभ्यर्थियों ने 17 नामांकन पत्र दाखिल किये गए।

खास तौर पर लालसोट से परसादी लाल मीणा व सिकराय से ममता भूपेश, बांदीकुई से गजराज खटाना, दौसा से शंकर लाल शर्मा ने पचास दाखिल किया गया। जिला निर्वाचन अधिकारी ने बताया कि विधान सभा क्षेत्र दौसा से तीन अभ्यर्थियों ने चार नामांकन पत्र तथा विधान सभा क्षेत्र सिकराय से एक अभ्यर्थी ने एक नामांकन पत्र एवं विधान सभा क्षेत्र बांदीकुई से पांच अभ्यर्थियों ने छह नामांकन पत्र तथा विधान सभा क्षेत्र महवा से दो अभ्यर्थियों ने तीन नामांकन पत्र तथा विधान सभा क्षेत्र लालसोट से दो

कांग्रेस प्रत्याशी ने ग्रामीण क्षेत्र में घर-घर जाकर जनसंपर्क किया

लालसोट, (निसं)। कांग्रेस प्रत्याशी परसादी लाल मीणा श्री रामपुर सहित दर्जनों गांवों का दौराकर ग्रामीण क्षेत्रों में घर-घर दस्तक देकर ग्रामीण मतदाताओं से रूबरू हुए। कांग्रेस प्रत्याशी मीणा द्वारा चुनावी जनसंपर्क के दौरान कांग्रेस के पक्ष में मतदान करने की अपील करने के साथ भारतीय जनता पार्टी की जनविरोधी नीतियों को भी मतदाताओं के सामने सावजनिक किया।

जनसंपर्क के दौरान कांग्रेस प्रत्याशी मीणा द्वारा कई जगहों पर

■ भाजपा को जन विरोधी पार्टी करार दिया

नुकड़ सभाओं को संबोधित करते हुए कहा गया कि, भारतीय जनता पार्टी की मोदी सरकार द्वारा किसानों के लिए ऐसे काले कानून को आजाद किया जिसको कांग्रेस पार्टी सहित विभिन्न राजनीतिक दलों द्वारा विरोध करने के बाद वापस लिया गया। कांग्रेस प्रत्याशी मीणा ने कहा कि, यह भारतीय जनता पार्टी की किसान एवं जन विरोधी नीतियों का



लालसोट से कांग्रेस प्रत्याशी परसादी लाल मीणा ने दर्जनों गांव-ढाणियों का दौरा कर मतदाताओं से जनसंपर्क किया।

प्रमाण है। कांग्रेस प्रत्याशी मीणा का कई जगहों पर कांग्रेस कार्यकर्ताओं सहित आम प्रामोणों द्वारा फल फूल आदि से तोलकर वहीं दूसरी ओर ग्रामीण महिलाओं द्वारा स्थानीय संगीत गाकर स्वागत किया गया।

वहीं दूसरी ओर प्रदेश कांग्रेस कमेटी के सदस्य कमल मीणा द्वारा भी लालसोट विधानसभा क्षेत्र के विभिन्न जगहों का तृफानी दौरा कर युवाओं को कांग्रेस पार्टी के पक्ष में संगठित कर मतदान करने की अपील की गई। इस

जनसंपर्क के दौरान नुकड़ सभाओं को प्रदेश कांग्रेस कमेटी के सदस्य पालिका के पूर्व अध्यक्ष दिनेश मिश्रा प्रधान नाथलाल मीणा जगदीश राडा ईश्वर मीणा कवरपाल मीणा सहित कई कांग्रेस नेताओं द्वारा संबोधित किया गया।

रिटर्निंग अधिकारियों एवं पुलिस उपाधीक्षकों की बैठक

दौसा, (निसं)। विधानसभा चुनाव-2023 के तहत जिला निर्वाचन अधिकारी (कलेक्टर) डॉ. ओमप्रकाश बैरवा एवं पुलिस अधीक्षक राजर्षि राज वर्मा ने रविवार को कलेक्ट्रेट सभागार में रिटर्निंग अधिकारियों एवं पुलिस उपाधीक्षकों की बैठक ली। जिले में कानून एवं शांति व्यवस्था बनाए रखने तथा संवेदनशील एवं अतिसंवेदनशील मतदान केंद्रों पर भय मुक्त और निष्पक्ष रूप से मतदान कराने के निर्देश दिए।

बैठक में जिला निर्वाचन अधिकारी ने कहा कि भारत निर्वाचन आयोग की मंशानुसार जिले में सभी मतदाता निडर होकर स्वतंत्र रूप से अपने मतदान का प्रयोग कर सकें, इसके लिए शांतिपूर्ण, स्वतंत्र एवं निष्पक्ष चुनाव कराए जाने की सभी तैयारियां सुनिश्चित की जाएं। उन्होंने कहा कि आदर्श आचार संहिता की अक्षरशः पालना की जाए। जिला निर्वाचन अधिकारी ने कहा कि संवेदनशील एवं अतिसंवेदनशील वृथों

पर वेबकास्टिंग, माइक्रो ऑब्जरवर और केंद्रीय पुलिस बल की तैनाती की जाएगी।

पुलिस अधीक्षक ने कहा कि सभी अधिकारी टीम भावना से कार्य करते हुए तृटिहित एवं शांतिपूर्ण चुनाव संपन्न कराना सुनिश्चित करें। उन्होंने कहा कि आम मतदाता निर्भीक होकर अपने मताधिकार का प्रयोग कर सकें इसके लिए पंचायत पुलिस जाब्ता तैनात रहेगा। अधिकारी समय-समय पर क्षेत्र भ्रमण करते हुए गतिविधियों पर नजर रखें। अवांछनीय गतिविधियों के खिलाफ सख्त कार्यवाही की जाएगी।

उप जिला निर्वाचन अधिकारी डॉ. सूरज सिंह नेगी ने कहा कि सभी रिटर्निंग अधिकारी यह सुनिश्चित करें कि सभी मतदान केंद्रों के बाहर बूथ सूचना लिखी हो। जिसमें भाग संख्या, बूथ का नाम, बीएलओ का नाम एवं मोबाइल नंबर, पुरुष एवं महिला मतदाताओं की संख्या स्पष्ट रूप से लिखी हो।

कांग्रेस व भाजपा प्रत्याशी आज नामांकन भरेंगे

मालपुरा, (निसं)। भारतीय जनता पार्टी प्रत्याशी कन्हैयालाल चौधरी व कांग्रेस प्रत्याशी घासीलाल चौधरी आज अपना नामांकन दाखिल करेंगे।

कार्यालय से मिली जानकारी में सामने आया कि कांग्रेस प्रत्याशी घासीलाल चौधरी घाटी रोड आंवला फार्म हाऊस पर विशाल जनसभा के पश्चात हजारों की संख्या में रैली के रूप में शक्ति प्रदर्शन कर निर्वाचन अधिकारी के समक्ष 11 बजे नामांकन दाखिल करेंगे। वहीं भारतीय जनता पार्टी के प्रत्याशी कन्हैयालाल चौधरी घाटी रोड जैन नर्सियां में विशाल जनसभा कर समर्थकों के साथ शक्ति प्रदर्शन कर रैली के रूप में कोर्ट परिसर पहुंच निर्वाचन अधिकारी के समक्ष अपना नामांकन दाखिल करेंगे।

दोनों ही प्रमुख राजनैतिक दलों के मालपुरा विधानसभा क्षेत्र से अधिकृत प्रत्याशी द्वारा 25 से 30 हजार की



कांग्रेस प्रत्याशी घासीलाल चौधरी का मालपुरा पहुंचने पर कार्यकर्ताओं व समर्थकों ने गमजोशी से स्वागत किया।

संख्या में समर्थकों की भीड़ जुटाने का दावा किया है। वहीं कांग्रेस पार्टी के अधिकृत प्रत्याशी घासीलाल चौधरी ने डिग्री कल्याण जी महाराज व मां

सिंधोलिया के दरबार में ढोक लगा जीत के आशीर्वाद की अरदास लगाई। कार्यकर्ता व समर्थकों ने जोरदार स्वागत किया।

भाजपा प्रत्याशी मेहता आज नामांकन भरेंगे

दौसा, (निसं)। टोंक विधानसभा क्षेत्र से भारतीय जनता पार्टी के प्रत्याशी अजीत सिंह मेहता सोमवार, 6 नवम्बर को अपना नामांकन दाखिल करेंगे। मेहता प्रातः 10.15 बजे मंशापूर्ण भूतेश्वर महादेव मंदिर में पूजा अर्चना करेंगे, तत्पश्चात सभा होगी, सभा के बाद हजारों कार्यकर्ताओं के साथ अजीत सिंह मेहता सवाई माधोपुर चौराहा से बड़कुआ, मुख्य बाजार घंटाघर, पटेल सर्फिल होते हुए रिटर्निंग ऑफिस के कार्यालय पहुंच कर अपना नामांकन दाखिल करेंगे। नामांकन रैली में रावजू गुर्जर प्रदेश संयोजक विस्तारक योजना एवं पूर्व मंत्री प्रभु लाल सेनी भी मौजूद रहेंगे। इसी प्रकार मालपुरा विधानसभा के प्रत्याशी कन्हैयालाल चौधरी के नामांकन में बनिता फोगाट मौजूद रहेगी। भाजपा जिलाध्यक्ष राजेन्द्र पराणा ने बताया कि टोंक भाजपा प्रत्याशी अजीत सिंह मेहता व मालपुरा प्रत्याशी कन्हैयालाल चौधरी के नामांकन में भाजपा के सभी पदाधिकारी, जनप्रतिनिधि कार्यकर्ता, आमजन भाग लेंगे।

आंखों का निःशुल्क चिकित्सा शिविर आयोजित

कोटपूतली, (निसं)। कस्बे के निकटवर्ती ग्राम भैसलाना स्थित राजकीय उच्च माध्यमिक विद्यालय में रविवार को द्वारिकपुरा के पूर्व सरपंच स्व. सूरजमल यादव की पुण्य स्मृति में समाजसेवी कृष्ण सांपला द्वारा आंखों के पंचम विशाल निःशुल्क चिकित्सा एवं लैंस प्रत्यारोपण शिविर का आयोजन किया गया।

शिविर का उद्घाटन दाऊधाम कालाकोटा के महंत अनन्त विधुषित श्रीमद् जगतगुरु बाहुलद्वारा द्वारा चार्य पीठाधीश्वर बलदेवाचार्य महाराज द्वारा बतौर मुख्य अतिथि पीठा काटकर किया गया। इस मौके पर आशीर्वाचन देते हुए उन्होंने कहा कि, जनता निर्वाचन की सेवा ही इससे पुण्य आत्माओं को सच्ची श्रद्धांजलि व शांति मिलती है। कार्यक्रम में विशिष्ट अतिथि के तौर पर पहुंचे युवा नेता त्रिभुवन सिंह यादव ने भी मरीजों के हाल चाल जानते हुए आयोजकों का उत्साहवर्धन किया। वहीं पूर्व तहसीलदार रामनिवास यादव, जी एल यादव,

■ 940 मरीजों की आंखों की जांच, 195 का होगा ऑपरेशन

शिवराम डीईओ, विरेन्द्र घोषड़ ने भी विचार व्यक्त किये। कार्यक्रम का शुभारम्भ पूर्व सरपंच स्व. सूरजमल यादव के चित्र के समक्ष द्वीप प्रज्वलन के साथ हुआ। इस दौरान राजस्थान के सुप्रसिद्ध नेत्र रोग विशेषज्ञ डॉ. विरेन्द्र सिंह यादव, बहरोड़ व उनकी टीम ने आंखों के कुल 940 मरीजों की जांच करते हुए उपचार प्रदान किया। साथ ही 195 मरीजों को ऑपरेशन के लिए चिन्हित किया। उक्त मरीजों का ऑपरेशन बहरोड़ स्थित मिश्री देवी आई हॉस्पिटल में निःशुल्क किया जायेगा। इस दौरान आयोजन समिति के कृष्ण सांपला, जगदीश यादव, रोहिताश यादव, संदीप यादव, भारत यादव, सतीश यादव, अनूप सांपला, रोहित सांपला व राहुल सांपला ने अतिथियों का स्वागत किया।

चाकसू में समाज के लोगों से मिले कश्मीर के पूर्व उपमुख्यमंत्री

चाकसू, (निसं)। जम्मू कश्मीर के पूर्व उपमुख्यमंत्री डॉ. निर्मल सिंह ने भाजपा की नामांकन रैली को संबोधित करने के बाद कस्बे में राजपूत समाज के लोगों से शिष्टाचार मुलाकात की।

शिष्टाचार मुलाकात भाजपा के कार्यकर्ता एडवोकेट अर्जुन सिंह राजवत हिंमोनिया के घर हुई। वहीं जब इस बात का पता चाकसू भाजपा कार्यकर्ताओं

■ भाजपा कार्यकर्ताओं से विधानसभा चुनाव को लेकर विस्तृत चर्चा की

को लगा तो वे भी बड़ी संख्या में राजवत के निज निवास पहुंच गए। इस दौरान राजवत ने उपमुख्यमंत्री निर्मल सिंह व साथ में मौजूद जिला अध्यक्ष राजेश गुर्जर का राजस्थानी साफा व माला पहनते हुए संविधान का स्मृति चिन्ह, गीता पुस्तक, राम मंदिर का स्मृति चिन्ह व तलवार भेंट कर कार्यकर्ताओं के साथ पथ्य स्वागत किया। इस दौरान निर्मल सिंह ने



चाकसू विधानसभा क्षेत्र में कश्मीर के पूर्व उपमुख्यमंत्री डॉ. निर्मल सिंह ने भाजपा के पक्ष में वोट मांगे।

राजावत के साथ भाजपा कार्यकर्ताओं से विधानसभा चुनाव को लेकर विस्तृत चर्चा की। इस दौरान भंवर कंवर, सज्जन कंवर, आदिति राजावत, चंद्रभास सिंह के द्वारा राम मंदिर स्मृति चिन्ह उपमुख्यमंत्री निर्मल कुमार सिंह जी को सप्रेम भेंट किया। इस दौरान भाजपा

विधि प्रकोष्ठ जयपुर जिला दक्षिण देहात संयोजक अर्जुन सिंह राजवत हिंमोनिया, हेम सिंह राठौड़ पूर्व मंडल अध्यक्ष, वीरेंद्र सिंह राजवत श्री राजपूत सभा चाकसू अध्यक्ष, हरिमोहन शर्मा जिला मंत्री, केदार शर्मा भाजपा नगर अध्यक्ष, अजीत सिंह झरणा उपप्रधान,

महेंद्र सिंह राजवत, राजेंद्र सिंह राजवत, लालू बागड़ा, संजय सिंह नगर प्रभारी, सुरेंद्र सिंह महामंत्री, लाला राम सेनी भाजपा नगर महामंत्री, मांगीलाल सेनी बूथ अध्यक्ष आदि समाज वंशु एवं भारतीय जनता पार्टी के कार्यकर्तागण मौजूद रहे।

मतदान दिवस पर संवैतनिक अवकाश रहेगा

खैरथल, (निसं)। विधानसभा आम चुनाव-2023 के दौरान 25 नवंबर, शनिवार को मतदान दिवस पर निजी व सार्वजनिक प्रतिष्ठानों, दुकान, औद्योगिक उपकरण या कारोबार व व्यवसाय में कार्यरत कामगार कर्मचारियों को संवैतनिक अवकाश के लिए जिला कलेक्टर हनुमान मल ढाका ने आदेश जारी किए हैं। जिला कलेक्टर ढाका ने बताया कि लोक प्रतिनिधित्व अधिनियम 1951 की धारा 135(ख) के प्रावधान अनुसार किसी कारोबार, व्यवसाय, औद्योगिक उपकरण अथवा अन्य किसी स्थापन में नियोजित प्रत्येक व्यक्ति को, जो लोक सभा या किसी राज्य की विधानसभा के लिए निर्वाचन में मतदान करने का हकदार है, मतदान के दिन उनका अवकाश मंजूर किया जायेगा। उपधारा (1) के अनुसार अवकाश मंजूर किये जाने पर किसी ऐसे व्यक्ति को मजदूरी से कोई कटौती या कोई कमी नहीं की जायेगी। यदि कोई नियोजक उपबन्धों का उल्लंघन करेगा तो ऐसे नियोजक पर 500 रुपये तक का जुर्माना दण्डनीय होगा। इस प्रावधानों के अनुसार समस्त विधानसभा निर्वाचन क्षेत्रों में स्थित निजी व्यवसाय में कार्यरत कामगारों को मतदान दिवस 25 नवम्बर के लिए संवैतनिक अवकाश के लिए विनिर्दिष्ट किया गया है।

15 से अधिक नाट्य प्रस्तुतियां दे मतदाताओं को जागरूक किया

दौसा, (निसं)। जिला प्रशासन टोंक एवं कम्प्यूनिटी थिएटर टोंक द्वारा टोंक शहर में जगह-जगह पर मतदान जागरूकता के लिए प्रभात फेरी, नुकड़ नाटक के मंचन किए जा रहे हैं। जिसमें पहले दिन शहर के घंटाघर चौराहे तथा दूसरे दिन सवाई माधोपुर चौराहे पर नाटक मंचित किया।

समूह द्वारा प्रस्तुत इस नुकड़ नाटक का मुख्य उद्देश्य है कि लोकतंत्र में मतदान हमारा मौलिक अधिकार है। लोकतंत्र की जड़ मजबूत बनाने के लिए समाज के सभी वर्गों के सभी सदस्यों को अपनी सामाजिक जिम्मेदारी अदा करना हमारा दायित्व है। मतदान भारतीय लोकतंत्र का सबसे महत्वपूर्ण पर्व है जिसमें सभी लोगों की भागीदारी अहम है। इस दिशा में कम्प्यूनिटी थिएटर टोंक मतदान एवं सामाजिक सौहार्द जागरूकता अभियान में स्वैच्छिक भागीदारी ले रहा है। मतदान एवं सामाजिक सौहार्द को बढ़ाने के लिए जन जागरण की दिशा में स्थानीय मोहल्लों में प्रभात फेरियां और नुकड़ नाटक का आयोजन कर रही है। जिसमें कम्प्यूनिटी थिएटर टोंक के कलाकारों



जिला प्रशासन एवं कम्प्यूनिटी थिएटर टोंक द्वारा मतदान जागरूकता के लिए नुकड़ नाटक के मंचन किए जा रहे हैं।

द्वारा अभी तक टोंक शहर के विभिन्न चौराहों के साथ साथ, पीपलू, टोड़ा, तामोली, कुमुलता तामोली, यशवंत उनियारा, अलीगढ़, डिग्री, मालपुरा, निवाडी, दुनी, सोहेला आदि जगहों पर मंचित कर लोगों को मतदान के प्रति जागरूक किया।

इस नाट्य प्रस्तुति में बतौर अभिनेता कम्प्यूनिटी थिएटर टोंक के साथी शुभम मेघवंशी, आशीष चावला, आशीष धाप, निवेश तसेरा, राजवंती चौराहों के साथ साथ, पीपलू, टोड़ा, तामोली, कुमुलता तामोली, यशवंत उनियारा, अलीगढ़, डिग्री, मालपुरा, निवाडी, दुनी, सोहेला आदि जगहों पर मंचित कर लोगों को मतदान के प्रति जागरूक किया।

इस नाट्य प्रस्तुति में बतौर सहायक भूमिका में रहे।

सार-समाचार

युवा नामांकन रैली में शामिल हुए



मंडावरी, (निसं)। कस्बे से भारी संख्या में युवाओं द्वारा ईरिका के माध्यम से रैली निकालते हुए लालसोट कांग्रेस प्रत्याशी परसादी लाल मीणा की नामांकन रैली में शामिल हुए। कांग्रेस के युवा नेता सोमराज मीरोठा आदि के नेतृत्व में युवाओं द्वारा सैकड़ों ईरिका आदि अन्य वाहनों में सवार होकर नामांकन रैली एवं नामांकन आम सभा में भाग लिया। इस दौरान युवाओं द्वारा कांग्रेस के पक्ष में नारेबाजी करते हुए कांग्रेस प्रत्याशी परसादी लाल मीणा के पक्ष में नारेबाजी की गई। कस्बे से बड़ी संख्या में लोग नगर पालिका के सामने एक्ट्र हुए एवं सैकड़ों ईरिका व ट्रैक्टर आदि में सवार होकर लालसोट एसडीएम कार्यालय रिटर्निंग अधिकारी के वहां प्रत्याशी परसादी लाल मीणा द्वारा किए जाने वाले नामांकन दाखिले को लेकर पहुंचे।

जनसंपर्क अभियान आज से पुनः शुरू

फुलेरा, (निसं)। फुलेरा विधानसभा के आगामी चुनाव को लेकर नगर कांग्रेस कमेटी के तत्वावधान में 6 नवम्बर को प्रातः 11 बजे से जनसंपर्क अभियान वार्ड नम्बर 19 इन्दिरा मार्केट से पुनः प्रारंभ किया जाएगा। कमेटी के पदाधिकारी शैलेन्द्र शर्मा ने बताया कि इस दौरान क्षेत्र के सभी वर्गों में मतदाताओं के घर घर जाकर पार्टी के प्रत्याशी जनसेवक विद्याधर सिंह चौधरी के पक्ष अधिक से अधिक मतदान करने की अपील एवं आग्रह किया जाएगा। वहीं आगे बताया कि अभियान को प्रभावी रूप से आगे बढ़ाने व माल्यापण अपनी भागीदारी निभाने के लिए सभी पदाधिकारी और कार्यकर्तागण से आज प्रातः 10:30 बजे हलवाई बाजार पधार कर उपस्थित हो जाए। इसी क्रम में आगे बताया कि हमने अभियान प्रचार अभियान जहां छोड़ा था वहीं से हम प्रारंभ करेंगे।

जजपा प्रत्याशी ने जनसम्पर्क किया

कोटपूतली, (निसं)। जननायक जनता पार्टी (जजपा) प्रत्याशी रामनिवास यादव ने रविवार को कोटपूतली विधानसभा क्षेत्र के विभिन्न गांवों में जनसम्पर्क किया। इस दौरान ग्राम खडव में सर्वसमाज के लोगों ने यादव को पूर्ण समर्थन एवं बहुमत के साथ जीत का आशीर्वाद दिया। इसी प्रकार उन्होंने ग्राम भैसलाना गांव में जनसम्पर्क कर एक गृह प्रवेश कार्यक्रम में शिरकत भी की। जिसके बाद रामनिवास यादव ने ग्राम भूरी भड़ाव में डोर टु डोर जनसम्पर्क कर जननायक जनता पार्टी को कोटपूतली विधानसभा क्षेत्र से भारी मतों से जिताने की अपील की। रामनिवास यादव ने कहा कि कोटपूतली को भय, भूख व भ्रष्टाचार से निजात दिलाने के लिए संघर्ष कर रहे हैं। इस दौरान कुशल बिदारिया, अशोक बिदारिया, सचिन गौड़, पं. अशोक शर्मा, ब्रह्मानंद गौड़ विद्याधर दयाल सेनी, राकेश, योगेंद्र यादव, शेरसिंह यादव, प्रकाश कुमावत, अशोक यादव, रत्तिराम यादव, अशोक योगी, धर्मेंद्र योगी, महेश योगी, दीपचंद जैन व अनिल अग्रवाल सहित अनेक कार्यकर्ता मौजूद थे।

ट्रैक्टर-ट्रॉली जप्त

दौसा, (निसं)। थाना देवली क्षेत्र में अवैध पत्थर खनन/परिवहन के विरुद्ध थाना पुलिस देवली द्वारा कार्यवाही करते हुए एक ट्रैक्टर-ट्रॉली जप्त किया गया, साथ ही चालक को भी गिरफ्तार किया गया है। देवली थानाधिकारी भंवरलाल ने बताया कि आगामी विधानसभा चुनावों को शांतिपूर्ण, निष्पक्ष, भयमुक्त सम्पन्न करवाने हेतु देवली थाना क्षेत्र में अवैध गतिविधियों पर निगरानी रखने एवं लोकल एवं मॉर्न एक्ट की कार्यवाही हेतु गठित टीम द्वारा दौरान गश्त अम्बेडकर छात्रावास दौलता मोड़ पहुंचकर नाकाबंदी शुरू की गई तो एक ट्रैक्टर- ट्रॉली जो देवली की तरफ से आया। जिसमें अवैध चुनाव पत्थर भरा था जिसको जप्त किया जाकर चालक राजेश मीणा पुत्र स्व. केसरलाल मीणा जाति मीणा उम्र 39 साल निवासी बिलेटा थाना जहाजपुर जिला शाहपुरा को गिरफ्तार किया गया।

सुरक्षा सखी की बैठक आयोजित

फुलेरा, (निसं)। स्थानीय जीआरपी थाने के स्वागत कक्ष में दोपहर 1:30 बजे सुरक्षा सखी की एक आवश्यक बैठक का आयोजन थानाधिकारी गुलजारा देवली की अध्यक्षता में किया गया। बैठक के प्रारंभ में सभी आगंतुकों का स्वागत अभिनन्दन किया गया। तत्पश्चात बैठक की शुरुआत की गई। इस दौरान थानाधिकारी द्वारा राज्य की महिलाओं की सुरक्षा हेतु सरकार द्वारा जारी निर्देशों की विस्तृत जानकारी बताई गई। साथ ही महिलाओं को अपने तथा अपने आस पास में किसी महिला पर ही रहे अत्याचार की सूचना तुरंत स्थानीय थाने पर देने के लिए प्रेरित किया गया। वहीं आगामी त्यौहार दीपावली के मध्य नजर रखते हुए फुलेरा रेलवे स्टेशन पर आसामाजिक तत्वों एवं सौंध्य व्यक्तियों की भी सूचना थाने पर देने की बात कही। इस अवसर पर पार्षद पूजा भाटी, कुसुमल देवी, ममता देवी, मंजू कुमावत, लाली देवी, विमला देवी सहित अन्य कई लोग उपस्थित रहे।

आवश्यकता पड़ने पर रक्तदान किया

कोटपूतली, (निसं)। सामाजिक संगठन स्वच्छता सेवा दल के कार्यकर्ता मनोज गुप्ता ने रविवार को राजकीय बीडीएम जिला चिकित्सालय में इमरजेंसी रक्त की आवश्यकता पड़ने पर रक्तमणि अभियान के तत्वावधान में रक्तदान किया। संयोजक प्रवीण बंसल ने बताया कि कोटपूतली क्षेत्र में समाज सेवा के रूप में टीम स्वच्छता सेवा दल पिछले कई वर्षों से सक्रिय रूप से कार्य कर रही है। बंसल ने बताया कि जनसेवक मुकेश गोयल द्वारा पिछले 08 वर्षों से रक्तमणि अभियान चलाया जा रहा है। इस दौरान ललित सेनी, जिला पार्षद अमीचंद धानका, मनोज सेनी समेत अन्य मौजूद रहे।